

Nury Halmämmet: Dag ýykyldy

dogan gitdi

Category: Edebi makalalar, Kitapcy
написано kitapcy | 26 января, 2025

Nury Halmämmet: Dag ýykyldy – dogan gitdi DAG ÝYKYLDY – DOGAN GITDI



Nury Çaýkowskiý konserwatoriýasyny tamamlap, köneje goşlaryny, notalaryny göterip Moskwadan Bäherdene gelende uly dogany Baýlynyň ýüzi gülmeýärdi. Ol Nuryny görüp, özüne zor berip, açık yüzli görünmek isledi. Duýgur Nury muny şobada duýdy. Salam-selimden, çay-nahardan soň Nury gönüledi.

—Baýly, näme boldy? Menden gizlemän aýtsana!

Baýly az salym dymdy, soň ýuwdundy-da gamly gepledii.

—Aşyrberdijan gitdi.

—Habar geldimi?
—Ilki Gürgen radiodan aýdymy kesildi. Garaşdyk, soň sesi çykmady.
Bir gün Daýna baryp, araçägiň aňyrsyna habar iberdim. Habaram, näme, aýdym aýdylan ýaly edip, “Aşyrberdi Halmämmet oglundan habar barmydyr – ho-o-oow” diýip gygyrmaly-da. O taýdan biri iki günden soň gygyryp habar beräýdi. “Patasyny alyberiň, gidenine dört aý boldy” diýdi. Aşyrberdijan... Aşyrberdi...
Baýlynyň damagy dolup gepläbilmedi.
Nury hälden bări gözýaşlaryny süpürip otyr. Aşyrberdi bilen bileje oýnan günleri göz öňünde janlanyp, Aşyrberdiniň radioda aýdýan aýdymalary gulagyna ýaňlanyp, Nury hasam gama batdy. Gam gamy oýardy. Aşyrberdi şo-ol oglanjyk şeklinde Nurynyň göz öňünde galdy.
*Ýat ilde öleniň, ah-ah,
Gözi ýumulma-a-az.
Gabry gazylma-az.
Wah-wah, eý ja-an-e-eý.*

Ýene dokuz ýıldan Baýlynyň özi hem ýurduny täzelär. Nuryny has uly Ýalňyzlyk bogup başlar. Edebi makalalar